

આઈટી ના સાધન ટેબ્લેટની ખરીદી
માટેની બ્રાન્ડસ અને પ્રાઇસબેન્ડ
બાબત

ઠરાવ ક્રમાંક : ટીબીટી/૧૦/૨૦૧૫/૨૮૧૧૩૧/આઈટી

વિજ્ઞાન અને પ્રૌદ્યોગિકી વિભાગ,

સચિવાલય, ગાંધીનગર,

ગુજરાત સરકાર

તા. ૧૭ / ૧૧ / ૨૦૧૫.

વંચાણે લીધો : આ વિભાગનો ઠરાવ ક્રમાંક : ટીબીટી/૧૦/૨૦૧૫/૮૧૧૩૧/આઈટી
તા. ૩/૯/૨૦૧૫

પ્રસ્તાવના :

રાજ્ય સરકારના વિવિધ વિભાગો દ્વારા યોજનાકીય પ્રવૃત્તિઓના ભાગરૂપે લાભાર્થીઓને આઈટીના સાધન તરીકે ટેબ્લેટની સહાય આપવાની યોજના બનાવવામાં આવી છે પરંતુ ઇલેક્ટ્રોનિક વસ્તુઓ ખાસ કરીને, ટેબ્લેટમાં કિંમત, પર્ફોર્મન્સ, ઉપયોગીતા તેમજ આવરદા વિગેરે બાબતોમાં ફિયર્સમાં નજીવા ફેરફારને લીધે ખૂબ જ વિવિધતા જોવામાં આવે છે, ખાસ કરીને કિંમતની બાબતમાં. સરકારના જુદા જુદા વિભાગો પોતાની યોજનાઓ માટે અલગ અલગ ધોરણના ટેબ્લેટ આપવાનું નક્કી કરતા હોઇ, સહાયના ધોરણો અંગે અલગ અલગ વિભાગોની યોજનાઓમાં એકસૂત્રતા જળવાય તે સુનિશ્ચિત કરવાની બાબત સરકારશ્રીની વિચારણા હેઠળ હતી. આથી સરકારશ્રી દ્વારા એક ચોક્કસ ટેબ્લેટ ખરીદ કરીને લાભાર્થીને આપવાને બદલે ચોક્કસ ગુણવત્તા સાથેના ટેબ્લેટસની યાદી આખરી કરી, તે પૈકી પોતાની પસંદ મુજબનું ટેબ્લેટ લાભાર્થી જાતે લે તો તેની પસંદગી, માલિકીપણું અને તે જે પ્રકારના હેતુ સાથે વાપરવા માંગે છે, તે મુજબનું યોગ્ય ગુણવત્તા સાથેનું ટેબ્લેટ માર્કેટમાંથી જાતે ખરીદી શકે. તે માટે અનુકુળતા કરવામાં આવે જેથી લાભાર્થીઓને માલિકીપણું અને સંતોષ પ્રાપ્ત થાય તથા લાભાર્થીને સરકારશ્રી દ્વારા નિશ્ચિત રકમ પરત મળે તેવી વ્યવસ્થા ગોઠવવાની બાબત સરકારશ્રીની વિચારણા હેઠળ હતી.

૨. આ માટે પુખ્ત વિચારણાને અંતે રાજ્ય સરકાર દ્વારા વિભાગીય યોજનાઓ અન્વયે ટેબ્લેટ ખરીદીને આપવાની જગ્યાએ, ટેબ્લેટ માટે મર્યાદિત બ્રાન્ડની પ્રોડક્ટ અને તેના માટેની કિંમતની રેન્જ નક્કી કરવાનું અને લાભાર્થી દ્વારા બજારમાંથી ખરીદી કરતા, સરકારી સહાયની રકમ તા. ૩/૯/૨૦૧૫ ના વંચાણે લીધેલ ઠરાવ મુજબ તેને ચૂકવી આપવાનું નક્કી કરવામાં આવેલ છે અને આ માટેના અમલીકરણની વ્યવસ્થા કરવામાં આવેલ છે, અને જેના માટે ટેબ્લેટસની બ્રાન્ડસ અને પ્રાઇસબેન્ડ નક્કી કરવા એક સમિતિની રચના કરવામાં આવેલ હતી. આ સમિતિની બેઠકતા. ૧૧/૯/૨૦૧૫ ના રોજ મળેલ હતી. જેમાં સમિતિએ ટેબ્લેટસની બ્રાન્ડસ અને પ્રાઇસબેન્ડ નક્કી કરી પોતાની ભલામણો આપી હતી.

૩. તા. ૩/૯/૨૦૧૫ ના વંચાણે લીધેલ ઠરાવના અનુસંધાને વિજ્ઞાન અને પ્રૌદ્યોગિકી વિભાગ દ્વારા સમિતિએ નક્કી કરેલ ટેબ્લેટસ માટે મર્યાદિત બ્રાન્ડની પ્રોડક્ટસ, તેની કિંમતની રેન્જ તેમજ લાભાર્થીને ચૂકવવાની થતી એક સમાન સહાયની રકમ, લાભાર્થીઓને ટેબ્લેટ આપવા માગતા હોય તે તમામ વિભાગો માટે નક્કી કરી આપવાની બાબત સરકારશ્રીની વિચારણામાં હતી.

ઠરાવ :


પુખ્ત વિચારણાને અંતે રાજ્ય સરકાર દ્વારા ટેબ્લેટસની ખરીદી અંગે નીચે મુજબની વ્યવસ્થા કરવામાં આવી છે.

૧. સમિતિની ભલામણ અન્વયે ટેબ્લેટસ અને પ્રાઇસ બેન્ડ નક્કી કરવામાં આવેલ છે, જે Annexure - A તરીકે આ સાથે સામેલ છે.
૨. નક્કી કરેલ ટેબ્લેટસની બ્રાન્ડસ અને પ્રાઇસ બેન્ડ ૩૧ માર્ચ, ૨૦૧૬ સુધી અમલમાં રહેશે, ત્યાર બાદ ટેબ્લેટસની બ્રાન્ડસ અને કિંમત નક્કી કરવાની પ્રક્રિયા ફરી હાથ ધરવાની રહેશે.
૩. જુદા જુદા વિભાગોની ટેબ્લેટની યોજના માટે એક સમાનતાના ધોરણે ટેબ્લેટની સહાયની રકમ રૂ. ૯,૦૦૦/- લાભાર્થી દીઠ નક્કી કરવામાં આવી છે.
૪. ટેબ્લેટ માટે દર્શાવેલ પ્રાઇસ બેન્ડ ઇન્ડિકેટીવ (Indicative) હોઇ, તે બેન્ડમાં કોઇ પણ કિંમતે, ઓછી અથવા વધારે કિંમતે લાભાર્થી ટેબ્લેટ ખરીદી શકશે. જો બેન્ડથી વધારે કિંમતે ખરીદશે તો પણ લાભાર્થીને અનુક્રમ : ૩ મુજબ જ સહાય આપવાની રહેશે.

5. લાભાર્થીઓએ ટેબ્લેટની ખરીદી કરીને જે તે યોજના અંતર્ગત પૂરી પાડવાની માહિતી જ્યાં સુધી ઓનલાઇન વેબપોર્ટલની વ્યવસ્થા ના થાય ત્યાં સુધી નિયત નમૂના (Annexure - B) માં જે તે યોજના અંતર્ગત નક્કી થયેલ કોમ્પીટન્ટ ઓથોરીટીને મોકલવાની રહેશે.
6. ટેબ્લેટ સહાયની યોજનાનો અમલ કરવા માગતા હોય તે વિભાગે વિજ્ઞાન અને પ્રૌદ્યોગિકી વિભાગના આ ઠરાવ તેમજ તા. ૩/૯/૨૦૧૫ ના ઠરાવના આધારે પોતાની યોજના હેઠળ નિયત સમય મર્યાદામાં લાભાર્થીઓને જે તે વિભાગની ક્ષેત્રિય કચેરીઓ મારફતે સમયસર સહાય ચૂકવાય, લાભાર્થીઓ દ્વારા ટેબ્લેટ ખરીદી અંગેની પ્રક્રિયા, લાભાર્થીઓને ટેબ્લેટ પેટે સહાય આપવા અંગે અનુસરવાની પદ્ધતિ તેવી તમામ બાબતોને આવરી લેતો સ્વયંસ્પષ્ટ ઠરાવ આ ઠરાવના આધારે, બહાર પાડવાનો રહેશે.
7. લાભાર્થી, વિજ્ઞાન અને પ્રૌદ્યોગિકી વિભાગના આ ઠરાવમાં ઉલ્લેખિત નક્કી કરેલ બ્રાન્ડ પૈકીના કોઈ પણ ટેબ્લેટ લઈ શકશે. ટેબ્લેટની ખરીદ કિંમત અથવા નક્કી કરેલ સહાયની રકમ,, બેમાંથી જે ઓછી હોય, તે સહાય સ્વરૂપે જે તે વિભાગે લાભાર્થીને ચૂકવવાની રહેશે. આ બાબતનો ઉલ્લેખ જે તે વિભાગે પોતાના ઠરાવમાં અચૂક કરવાનો રહેશે.

આ ઠરાવ આ વિભાગની સરખા ક્રમાંકની ફાઇલ ઉપર તા. ૫/૧૧/૨૦૧૫ ના રોજ મળેલ નાણા વિભાગની મંજૂરી મેળવીને બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(ગૌરાંગ શાહ)

સંયુક્ત સચિવ (આઈ ટી)

વિજ્ઞાન અને પ્રૌદ્યોગિકી વિભાગ

ગુજરાત સરકાર

નકલ રવાના :

- માન. રાજ્યપાલશ્રીના સચિવશ્રી, રાજભવન, ગાંધીનગર.
- માન. મુખ્યમંત્રીશ્રીના અગ્ર સચિવશ્રી
- માન. મંત્રીશ્રીઓના અગ્ર સચિવશ્રીઓ
- ગુજરાત વિધાનસભાના વિરોધપક્ષના નેતાશ્રીના અગ્ર સચિવશ્રી, ગાંધીનગર.
- માન. મુખ્ય સચિવશ્રીના નાયબ સચિવશ્રી, ગાંધીનગર.

- અગ્ર સચિવશ્રી, શ્રમ અને રોજગાર વિભાગ
- કમિશ્નરશ્રી, માધ્યમિક શાળાઓ
- સચિવશ્રી, આદિજાતિ વિકાસ વિભાગ
- સચિવશ્રી (ખર્ચ), નાણા વિભાગ
- સચિવશ્રી, વિજ્ઞાન અને પ્રૌદ્યોગિકી વિભાગ
- મેનેજીંગ ડિરેક્ટરશ્રી, ગુજરાત ઇન્ફર્મેટીક્સ લી. (સભ્ય સચિવ)
- નિયામકશ્રી (ICT & e-Governance)
- સચિવશ્રી, ગુજરાત તકેદારી આયોગ, ગાંધીનગર.
- સચિવશ્રી, ગુજરાત જાહેર સેવા આયોગ, અમદાવાદ.
- સચિવશ્રી, ગુજરાત વિભાનસભા સચિવાલય, ગાંધીનગર.
- રજીસ્ટ્રાર, ગુજરાત હાઇકોર્ટ, અમદાવાદ
- સચિવશ્રી, ગુજરાત સિવિલ સર્વિસીસ ટ્રીબ્યુનલ, ગાંધીનગર.
- સચિવાલયના સર્વે વિભાગો, ગાંધીનગર.
- સર્વે ખાતાના વડાઓની કચેરીઓ
- સર્વે કલેક્ટરશ્રીઓ
- સર્વે જિલ્લા વિકાસ અધિકારીશ્રીઓ
- એકાઉન્ટન્ટ જનરલશ્રી ગુજરાત રાજ્ય, અમદાવાદ/રાજકોટ
- નિવાસી ઓડિટ અધિકારીશ્રી, ડો. જીવરાજ મહેતા ભવન, ગાંધીનગર.
- એકાઉન્ટન્ટ જનરલશ્રી (ઓડિટ) -૧, ગુજરાત, એમ એસ. બિલ્ડીંગ, અમદાવાદ.
- પગાર અને હિસાબી અધિકારીશ્રી, ડો. જીવરાજ મહેતા ભવન, ગાંધીનગર.
- સર્વે જિલ્લા તિજોરી અધિકારીશ્રીઓ
- સિલેક્ટ ફાઇલ

| ANNEXURE-A | | |
|------------|----------------------------|-------------------------|
| Sr. No. | Brand of Tablet | Price Band (in Rupees) |
| (1) | (2) | (3) |
| 1. | Lenovo A 7 - 30 | 7,500 – 9,000 |
| 2. | HP 7 Voice Tab | 8,500 – 10,000 |
| 3. | Samsung T 116 | 9,000 – 10,500 |
| 4. | Lenovo Tabs A 7 - 30 | 9,000 – 10,500 |
| 5. | Samsung Galaxy Tab 3 Neo | 9,500 – 11,000 |
| 6.. | Lenovo A T - 50 | 9,500 – 11,500 |
| 7. | Dell Streak 7 | 10,000 – 11,500 |
| 8.. | Dell Venue 7- 3740 | 10,600 – 11,600 |
| 9. | Samsung Galaxy Tab 4 T 231 | 12,900 – 14,400 |
| 10. | Lenovo Tabs A8 - 50 | 13,500 – 15,500 |
| 11. | Dell Venue 8 | 15,000 – 17,000 |
| 12. | HP Stream 8 | 16,500 – 18,500 |
| 13. | Samsung Galaxy Tab E | 17,000 – 19,000 |
| 14. | Lenovo Tab A 10 - 70 | 17,000 – 19,000 |
| 15. | Lenovo Yoga – 2, 8 inch | 17,500 – 19,500 |
| 16. | Apple Ipad Mini | 18,000 – 20,000 |
| 17. | Dell Venue 8 Pro | 19,500 – 21,000 |
| 18. | Samsung Galaxy A T 355 | 20,000 – 22,000 |
| 19. | HP Omni 10 | 24,000 – 26,000 |
| 20. | HP Stream 10 | 24,000 – 26,000 |
| 21. | Samsung Galaxy Tab 4 | 24,500 – 26,500 |

Shalgarany

નિયત નમૂનો

| ક્રમ | વિગત | |
|------|---------------------------|--|
| ૧. | અરજદારનું નામ | |
| ૨. | અટક | |
| ૩. | વિભાગનું નામ | |
| | લીધેલ ટેબ્લેટની વિગત | |
| ૧. | કંપનીનું નામ | |
| ૨. | મોડલ નંબર | |
| ૩. | IMEI નંબર | |
| ૪. | ટેબ્લેટનું પિકચર (ફોટો) | |
| ૫. | ખરીદ કિંમત | |
| ૬. | લીધેલ સંસ્થાનું નામ | |
| ૭. | સંસ્થા / દુકાનનું સરનામું | |
| ૮. | સ્વપ્રમાણિકરણ | |

Ghalgani